

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ২৯/২০২২

সর্বোচ্চ বাজ্যিক অসামৰিক বাঁটা প্রদান অনুষ্ঠানত মুখ্যমন্ত্রীর অংশগ্রহণ

দিছপুর, ২৪ জানুৱাৰী : বাজ্যপাল অধ্যাপক জগদীশ মুখীয়ে আজি মুখ্যমন্ত্রী ড° হিমন্ত বিশ্ব শৰ্মাৰ উপস্থিতিত বাজ্যৰ সর্বোচ্চ অসামৰিক সন্মান, অসম বাঁটা ২০২১ অলংকৰণ অনুষ্ঠানত উপস্থিত থাকে। শ্রীমন্ত শংকৰদেৱ কলাক্ষেত্ৰৰ শ্রীমন্ত শংকৰদেৱ আন্তৰ্জাতিক প্ৰেক্ষাগৃহত অত্যন্ত গান্তৰ্যপূৰ্ণ পৰিৱেশত অনুষ্ঠিত এই অনুষ্ঠানত আজি লোকসেৱা, স্বাস্থ্য, শিক্ষা, উদ্যোগ, কৃষি আদি বিভিন্ন ক্ষেত্ৰে অসামান্য অৱদান আগবঢ়োৱা তথা সমাজ জীৱনৰ বাটকটীয়াসকললৈ এই সন্মান আগবঢ়োৱা হয়। আজিৰ এই অনুষ্ঠানত শিক্ষাবিদ, গৱেষক অধ্যাপক ড° কমলেন্দু দেৱ ক্ৰোৰীক বিদ্যায়তনিক দিশলৈ আগবঢ়োৱা অসামান্য বৰঙনিৰ স্বীকৃতিকল্পে ‘অসম সৌৰভ’ বাঁটা প্রদান কৰা হয়। তদুপৰি, মানৱ সেৱাৰ মন্ত্ৰে উদ্বৃদ্ধ অঞ্চলী কোভিড যোদ্ধা, ভাৰতীয় অসামৰিক সেৱাৰ বিষয়া ডাঃ লক্ষ্মণ এছক লোকসেৱা, ধ্যানচাঁদ, খেলৰত্ন, অৰ্জুন সন্মানেৰে বিভূষিত অলিম্পিক পদক বিজয়ী লাভলীনা বৰগোঁহাইক ক্ৰীড়া ক্ষেত্ৰে আগবঢ়োৱা অনৱদ্য বৰঙনি তথা সৃষ্টিৰ কৃষ্টিৰ কঠিয়া পাৰি সমাজ জীৱন উজলোৱা বিশিষ্ট চিৰিশিঙ্গী নীলপৱন বৰুৱাক চিৰকলা আৰু সংস্কৃতিৰ বাবে অসম সৌৰভ বাঁটাৰে সন্মানিত কৰা হয়।

এই অনুষ্ঠানতে বাজ্যপালে কোভিড কালত জনতালৈ অনৱদ্য সেৱা আগবঢ়োৱা মুণ্ডীন্দ্ৰ নাথ ওটেক লোকসেৱা আৰু টীকাকৰণৰ বাবে অসম গৌৰৱৰ বাঁটাৰে সন্মানিত কৰে। ৰোগীলৈ জটিল সময়ত দেৱদৃত স্বৰূপে চিকিৎসা সেৱা আগবঢ়োৱা ডাঃ বসন্ত হাজৰিকাক জনস্বাস্থ্য আৰু কোভিড ব্যৱস্থাপনা, ক্ষুদ্ৰ উদ্যোগীৰ বাটকটীয়া স্বৰূপে পৰিচিত আকাশজ্যোতি গণ্গালৈ হাঁহ-কুকুৰা পালন উদ্যোগলৈ আগবঢ়োৱা বৰঙনিৰ বাবে, নতুন অৰ্থনীতিৰ বাটকটীয়া তথা গ্ৰাম্য অৰ্থনীতিলৈ নৱজাগৰণৰ জোৱাৰ অনা, নতুন যুগৰ স্বপ্নদ্রষ্টা মনোজ কুমাৰ বসুমতাৰীক গাঁহিৰ পালনৰ বাবে, শিখৰ চুৱাৰ হেপাহেৰে পৰ্বতাৰোহণ কৰা খৰচং তেৰাঙ্ক ক্ৰীড়া আৰু পৰ্বতাৰোহণৰ বাবে, উদ্যমিতা আৰু নাৰী সৱলীকৰণৰ বাটকটীয়া বৰী হাজৰিকাক নাৰী উদ্যমিতাৰ বাবে, তাঁতৰ শালত সপোন ৰচা তথা তাঁত শালত সৃষ্টিৰ আন্দোলনৰ সূচনা কৰা হেমপ্ৰভা চুতীয়াক বয়ন শিঙ্গৰ বাবে, কোভিড যুদ্ধৰ অক্লান্ত সৈনিক নমিতা কলিতাক জনস্বাস্থ্য আৰু লোকসেৱাৰ বাবে, আৰ্তজনৰ মুখত হাঁহি বিৰিঙাবলৈ সক্ষম হোৱা আশা কৰ্মী বাৰ্মিতা মমিনক লোকসেৱাৰ বাবে, বনসুৰক্ষাৰ নামত সমৰ্পিত ধৰণীধৰ বড়োক বন্যপ্ৰাণী সংৰক্ষণৰ বাবে, উত্তৰ পুৰুষৰ বাবে নতুন দুৱাৰ তথা সন্তোষীয়তাৰ সৃষ্টি কৰা কৌশিক বৰুৱাক কৃষি বপ্তুনি আৰু উদ্যমিতাৰ বাবে, নিষ্ঠা তথা ত্যাগৰ অপূৰ্ব সমাহাৰেৰে উজলি উঠা অংগনৱাড়ী কৰ্মী কল্পনা বড়োক লোকসেৱাৰ বাবে, স্বাস্থ্য সেৱাৰ জৰিয়তে মানৱ সেৱাৰ নিৰ্দশন দাঙি ধৰা ডাঃ আছিফ ইকবালক স্বাস্থ্য আৰু চিকিৎসা বিজ্ঞানৰ বাবে অসম গৌৱৰ বাঁটাৰে সন্মানিত কৰা হয়।

জনসংযোগ, অসম
মুখ্যমন্ত্রীৰ জনসম্পর্কৰক্ষণী কোষ, দিছপুৰ
প্ৰেছ বাৰ্তা

আজিৰ এই অনুষ্ঠানত ‘অসম বৈভূত’ বঁটাৰে সন্মানিত ৰতন নৱল টাটাই শাৰীৰিক অসুস্থতাৰ বাবে
উপস্থিত থাকিব নোৱাৰিলে। তদুপৰি, সম্প্রতি বিদেশত থকা অসম সৌৰভ বঁটাৰে সন্মানিত দীপক চান্দ
জৈনেও শেহতীয়া কৰ'না পৰিস্থিতিৰ বাবে অনুষ্ঠানত উপস্থিত থাকিব নোৱাৰিলে।

বঁটা প্ৰদান অনুষ্ঠানৰ পিছতে বঁটা প্ৰাপকসকলৰ সন্মানাৰ্থে অসমৰ বৰ্ণিল কলা-সংস্কৃতিৰ প্ৰতিফলনেৰে
এক সাংস্কৃতিক অনুষ্ঠানো প্ৰদৰ্শন কৰা হয়। তদুপৰি, অনুষ্ঠানৰ লগত সংগতি ৰাখি প্ৰদৰ্শন কৰা লেজাৰ শ্ৰ’
এটিও মুখ্যমন্ত্রীয়ে উপভোগ কৰে।

ৰঃভাঃ / নিঃকুঃদাঃ

২৪-১-২০২২